

**РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ТРУД И СОЦИЈАЛНА ПОЛИТИКА**

Објавува

**Барање за изразување на интерес за ангажирање на
“Компанија за подготовкa на документи за воспоставување Централно
координативно тело (единица) за утврдување инвалидност (CDCCU)”
(реф.бр. MK/SIAP # 2.1.1)**

**Проект за администрирање на социјалното осигурување (СИАП)
Кредит Бр: 9036 –МК**

Консултантски услуги – Консултантска компанија

На Република Северна Македонија и е одобрен кредит од страна на Групацијата на Светска банка за потребите за реализација на Проект за администрирање на социјалното осигурување (СИАП). Дел од овие средства ќе бидат искористени за плаќање на обврските што ќе произлезат од договорот бр. MK/SIAP # 2.1.1 што ќе се склучи со компанија за Подготвка на документи за воспоставување Централно координативно тело (единица) за утврдување инвалидност (CDCCU) вклучувајќи дизајн на деловни процеси и систем за следење, евалуација, лиценцирање, надзор и контрола и детален план за инвестиции.

Целосниот опис на проектните задачи е приложен на веб страната на Министерството за труд и социјална политика: <http://www.mtsp.gov.mk/siap-proekt-za-administriranje-na-socijalnotoosiguruvanje.npx>

Компанијата треба да ги поседува следниве квалификации (критериуми за селекција на компании на кратка листа) за кои треба да достави соодветен доказ за исполнување:

- Во последните 5 години треба да има искуство во обезбедување услуги во јавниот сектор на национално ниво;
- Во последните 5 години треба да има извршено најмалку една задача во националниот здравствен или социјалниот систем;
- Треба да има искуство во ефикасно и навремено управување со процесите кои успешно ангажираат широк спектар засегнати страни;
- Во последните 5 години треба да има искуство поврзано со дизајнирање и развој на деловни процеси или дизајнирање на организациски структури;
- Валиден сертификат ISO 9001;
- Треба да има минимум 10 (десет) редовно вработени лица.

Заинтересираните компании треба да достават информации со кои ќе прикажат дека имаат потребни квалификации и искуство за вршење на бараните услуги. Имено треба да достават портфолио на фирмата со листа на реализирани слични проекти

со наведена вредност на договорот, договорна страна, локација на имплементирање на договорот, времетраење, процент реализиран од апликантот во случај на заедничко вложување или кога се јавуваат како под-договарачи, и потврди за реализирани договори од страна на договорната страна.

Кратки биографии од предложен тим на експерти од страна на компаниите нема да бидат предмет на евалуација во оваа фаза за избор на компании на кратката листа.

Министерство за труд и социјална политика ги повикува сите заинтересирани компании (консултанти) да изразат интерес за овој ангажман.

Консултантските компании можат здружено да аплицираат со цел да ги зголемат своите квалификации. “Здружувањето” може да биде во форма на заедничко вложување (Joint Venture) или во форма на под-договарач. Во случај на заедничко вложување, при воспоставувањето на кратката листа на квалификувани консултанти, квалификациите на сите партнери ќе бидат евалуирани здружено и сите партнери од вложувањето заеднички и индивидуално ќе одговараат за извршувањето на договорот, кој ќе биде потписан од сите партнери назадничкото вложување. Квалификациите на под-договарачот не се зимаат во предвид. Во апликацијата заинтересираните консултанти јасно треба да го наведат видот на нивното здружување и обврските на партнерите и под-договарачите. Нејасните апликации - изрази на интерес во вид на “во соработка со” и/или “поврзан со” и др. можат да не бидат земени во предвид при воспоставувањето на кратката листа. Водејќи се од принципот еден израз на интерес по компанија, консултантските компании можат да изберат дали ќе аплицираат како како под-договарач, како индивидуален консултант или како партнер во заедничко вложување. Ве молиме да имате во предвид дека во иста набавна постапка една компанија може да достави само еден израз на интерес било како индивидуален консултант или како партнер во заедничко вложување. Една компанија не може да биде под-договарач и да настапува индивидуално или како партнер во заедничко вложување во иста набавна постапка. Доколку компанијата настапува како под-договарач на индивидуален консултант или на заедничко вложување, истата може да биде под-договарач на повеќе од еден апликант.

Методот за избор е “QCBS - Избор базиран на квалитет и трошоци ” согласно “Прописите за набавки на Светска Банка за финансирање на инвестициски проекти (ФИП) - набавки за ФИП за стоки, градежни работи, неконсултантски и консултантски услуги, (Прописи) од јули 2016 година, ревидирано во ноември 2017 година и август 2018 година”, достапно на следната веб страна: www.worldbank.org.

За дополнителни информации може да се обратите во Единицата за управување со Проект за подобрување на социјалните услуги, од 08.30 до 16.30 часот, на е-майл: maja.bundaleski@mtsp.gov.mk.

Изразите на интерес треба да бидат доставени по електронска пошта на следнава адреса: maja.bundaleski@mtsp.gov.mk

Документите со кои се изразува интерес (на македонски или английски јазик) мора да бидат доставени најдоцна до 19.02.2021 година.